



DABA-DABA PAGES

Rebolusyonaryong Pahayagan Pangmasa sa Panay

PEBRERO-MARSO 2021

RCSP halimaw sa pumuluyo

Indi subong mapahamtang ang pumuluyo sa kaumhan kag kabukiran sang Panay bangud sa wala untat nga mga operasyon kag presensya sang militar kag pulis sa ila mga komunidad. Nagdamo ang kaso sang mga pagpamahug, pilit nga pagpa -"clear" sang ngalan (pagpasurender) kag iban pa nga kalakasan ang ginabuhat sang mga naga-operasyon kag naga-RCSP nga mga pasista nga tropa.



sang pwera nga nagpamatay kag nagpangdakop. Sang Pebrero 9, pilit ginpapirma sang 12th IBPA sa pagpanguna ni Msgt. Gallaza ang mga opisyal sang Brgy Lahug sang *letter of acceptance* nga naga-unod sang pagpasugot sa pagtener sang militar kag pagkondukta sini sang RCSP sa baryo. Sunod

nga adlaw naghiwat naman ini sang "pulong-pulong" para papirmahon sa deklarasyon sang "persona non grata" batuk CPP-NPA kag pasurendiron ang mga pumuluyo.

Baliskad sa ginawalwal nila nga ang RCSP isa ka 'community support program', ang kamatuoran nga halit kag indi suporta sa komunidad sang mga mangunguma ang RCSP. Nangin panalambiton na sang mga teroristang tropa ang tinaga nga "mapareho sa Tapaz" agud piliton ang pumuluyo nga magyaob kag magluhod sa ila.

CAPIZ

Sa banwa sang Tapaz, ginpapuli sang mayor ang mga nagbakwit sa banwa nga residente sang Brgy. Lahug matapos ang masaker kag pagpang-aresto sadtong Disyembre 30. Pilit sila ginpabalik sa ila baryo sa diin yara man nagatener ang 60 ka tropa militar nga kabahin

Sa katambi nga baryo sang Nayawan, Pebrero 7, ginpatawag kag gin-interogar sang mga hubog nga militar ang kabataan sang mga ginpatay nga si Brgy. Kapt. Garson Catamin kag Rolando Diaz, Sr. Matapos ang interogasyon sa ila nga duha, sila ang ginpapirma sang papel kag ginkuhaan sang litrato nga nagauyat sang nasambit nga papel nga nagasaad nga "i-clear" ang ila ngalan. Pagkasunod nga adlaw, Pebrero 8, liwat ginpatawag ang duha upod sang apat ka iban pa kag ginhambalan nga dapat magsapol sila sa sunod nga adlaw sang Pebrero 9 para magsurender kag may bitbiton nga armas. Nangakig ang militar sang wala nagsapol ang anum kag namahug nga dagdagan sang warrant

of arrest ang mga natungdan kon indi magsurender.

Pebrero 28 sang aga, gintiro tubtob mapatay si Brgy. Capt. Julie Catamin sang Brgy. Roosevelt, Tapaz, sa hiway sang Malitbog Centro, Calinog, Iloilo. Bag-o ang insidente, may pila ka tawo nga nagpakilala nga mga CIDG agent ang nagkadto sa iya baryo kag nagapangita kay Kap Julie. Pebrero 25, ginpatawag man si Kap Julie ni Lt. Col. Estrada nga CO sang 12IB,PA sa ila kampo sa Brgy. Libot, Calinog, Iloilo. Nagpaandam si Lt. Col Estrada kay Kapt. Julie nga untatan na ang pagpakig-angut kag pagpangayo sang bulig sa Bayan Muna kag simbahan para sa mga Tumandok nga biktima sang masaker kag pagpang-tanom-ebidensya kay kon indi, mahimo matabo liwat sa pumuluyo ang natabo sa Tapaz kag Calinog sang Disyembre 30.

Si Kapt. Julie isa sa mga ginpapirma sang militar sa ila deklarasyon sang “persona non grata” batuk sa CPP-NPA. Apang gin-itan siya sang mga pulis kag militar bangud sa iya pagdepensa sa mga kasimaryo nga ginpang-aresto kag nagbuyagyag sa pagpangtanum sang bala kag eksplosibo sang mga pulis nga nangdakop.

ILOILO

Daku ang kakulba sang mga residente sang Brgy. Tigmalapad kag Brgy. Ongyod, Miag-ao, Iloilo sa pagtener sang 61st IB sa ila mga baryo. Sige-sige ang pagpangbalay-balay sang mga militar para mang-interogar sa mga pumuluyo. Makaduha ka beses na sila ginpapirma sang papel nga may nakasulat nga “secret” kag wala ginpaathag kon ano ang kaundan sang amo nga papel. Pebrero 3, ginpatawag ang 11 ka pumuluyo sang Tigmalapad para interogahon. Pebrero 22, ginpatawag naman para sa "closed door" meeting ang bilog nga barangay upisyal sang Tigmalapad, sang mga opisyal sang 61st IB nga kanday Roraldo kag Dorado . Didto sa "closed door"

meeting ginpamangkot sila angut sa listahan sang mga nakabaton sang relief goods, binhi kag abono halin sa ligal nga organisayon sang mangunguma nga gina-redtag sang militar.

Sa banwa sang Maasin, pilit ginapasurender sang tropa sang 61st IB nga nakabase sa Trangka, Maasin ang 11 ka indibidwal halin sa Brgy. Bolo, Maasin. Suno sa mga militar, kinahanglan nila i-“clear” ang ila ngalan bangud may angut kuno sila sa NPA.

Sa Leon, ginkadtuan sang 2 ka lalaki nga nagpakilala nga mga CIDG si Wenceslao Duco nga Secretary-General sang Leon United Peasant Alliance (LUPA). Suno sa 2 ka lalaki, nakita kuno ang ngalan ni Islaw sa natabu nga engkwentro didto sa Miag-ao. Dayon ginpahug nga kon indi siya magsurender sa militar o pulis basi “matabo sa iya ang natabo sa Tapaz”.

Sa padayon nga pagposisyon sang mga RCSP sa mga baryo labi nga nagadamo pa ang mga kaso sang paglapas sa tawhanon nga kinamatarung sang pumuluyo. Maluwas sa mga “pulong-pulong”, pagkuha sensus kg pagpang-interogar sa mga pumuluyo, pilit ginapasugid man sang militar kon sin-o ang mga lider sang mga organisasyon masa, mga nagatambong sa rali, mga kilala nga ex-NPA kag mga pamatan-on nga nag-NPA. May mga kaso man sang pilit nga pagpangkuha sang selpon sang mga residente kag pagpamahog nga mangbomba sa mga baryo kon malukpan pa sila liwat sang NPA, pareho sang ila ginhimo sa mga gina-RCSP nga baryo sang San Joaquin, Iloilo. #DD

